

145. It-Twelid

Twelid,
biex tigi tferrah,
imma qabel tferrah
trid tbezza', trid tweġġa',
biza' u wġiġh tal-mewt!
Aktarx tigi bil-lejl...
bibien maghluqa
fid-dlam...
ġirien u qrafa mqajma
b'taħbit imgħaġġel
li jdamdam mat-triq...
u nies jixirfu mill-gallerija...
ulied meħuda
barra mid-dar
fin-nofs tar-rqad
bla jafu l-ġhala...
qabla għaddejja mgħaġġla...
u xi darba tabib,
b'għajnejh mimlija nġhas,
diehel bil-forceps
u l-gas...

Darba biss f'għomrok,
Twelid,
ferraħt bla ma bezzajt,
bla ma wegġajt:
Xebba tat id-dawl
lill-Iben t'Alla ħaj u baqgħet xebba
għarkopptejha
bil-qima...
Iżda wkoll dakinhar,
go għera ta' għar,
int ġejt bil-lejl,
nizzilt l-anġli mis-sema,
qajjimt lir-rġhajja
sabiex jifirħu.